



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

जयपुर डिस्कॉम में बिजली चौपाल का आयोजन 10 जून को

33/11 केवी. के 132 उपकेन्द्रों पर लगेगी विद्युत चौपाल

जयपुर, 09 जून। जयपुर विद्युत वितरण निगम के ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं/शिकायतों के मौके पर ही समाधान के लिए मंगलवार 10 जून, 2014 को 33/11 केवी. के 132 सब-स्टेशनों पर बिजली चौपाल का आयोजन किया जाएगा।

जयपुर डिस्कॉम के प्रबन्ध निदेशक श्री ए.के.गुप्ता सवाईमाधोपुर जिले में स्थित 33/11 केवी. उप-केन्द्र जीनापुर में एवं निदेशक तकनिकी श्री जी.आर. चौधरी टोंक जिले के मालपुरा में स्थित 33/11 केवी. उप-केन्द्र पर मंगलवार को आयोजित होने वाली बिजली चौपाल में उपस्थित रहेंगे।

जयपुर विद्युत वितरण निगम के प्रबन्ध निदेशक श्री ए.के.गुप्ता ने बताया कि विद्युत उपभोक्ताओं की समस्याओं के प्रभावी ढंग से निस्तारण के लिये मंगलवार को आयोजित होने वाली बिजली चौपाल में सम्बन्धित क्षेत्र के सहायक अभियन्ता से लेकर मुख्य अभियन्ता भी कम से कम एक बिजली चौपाल में उपस्थित रहेंगे।

उन्होंने बताया कि बिजली चौपालों में विद्युत उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा एवं जिन समस्याओं का समाधान मौके पर संभव नहीं होगा, उनको मौके पर दिए गए निर्धारित समय में ही समाधान किया जाएगा।

श्री गुप्ता ने बताया कि जयपुर जिला वृत्त में मंगलवार 10 जून, 2014 को 33/11 केवी0 उप-केन्द्र ढण्ड, सरदारपुरा, जमवारामगढ़, जटवाड़ा, चम्पापुरा, हीरावाला, वाटिका, निमेड़ा, शिवदासपुरा, महापुरा, रीको द्वितीय सब-स्टेशन प्रथम, मोरीजा, हाथनोदा, पीलिया, मुण्डोता, राडावास, अनुपपुरा, सामोता का बास, बधाल रोही, घाटोलाई, नरेना, ढाकावाला, माधो का बास, आन्तेला, कोटपूतली एवं गोरधनपुरा उप-केन्द्रों पर बिजली चौपाल आयोजित की जाएगी।

विद्युत उपभोक्ताओं से अपील है कि मंगलवार को आयोजित होने वाली बिजली चौपाल में आए और मौके पर ही बिजली से सम्बन्धित समस्याओं का समाधान पाएं।